

Pathrika

उत्तर-पश्चिम रेलवे में भरे जाएंगे रेल सुरक्षा पद, 5000 को मिलेगी नौकरी

उत्तर पश्चिम रेलवे में सुरक्षा पदों को भरने के लिए जल्द ही 5000 रिक्त पदों पर नई भर्ती की जाएगी। भर्ती इसी वित्तीय वर्ष में होगी। विभागों की मंगलवार को समीक्षा के बाद महाप्रबंधक टीपी सिंह ने यह जानकारी दी।

उन्होंने बताया कि सभी जोन में जीएम की नियुक्ति अधिकारियों की काबिलियत के अनुसार की गई है। सिंह ने बताया कि रेलवे आपदा प्रबंधन में जुटा हुआ है, ताकि कहीं भी दुर्घटना न हो। ट्रॉली के साथ ही पेट्रोलिंग करने वालों को भी जीपीएस से तैस किया जा रहा है। बैठक में जीएम ने सभी अधिकारियों को डायरी बंटवाई, जिसमें अविष्कारों के नायकों, महान वैज्ञानिकों के साथ ही पूर्व राष्ट्रपति अब्दुल कलाम की फोटो सबसे ऊपर है। इस मौके पर डीआरएम अंजली गोयल, सीपीआरओ तरुण जैन, सचिव गौरव गौड़ सहित मंडल के कई वरिष्ठ मौजूद रहे।

जीएम ने कहा अगर कर्मचारी ही सिस्टम में दुखी रहेगा तो फिर सिस्टम को नुकसान होगा ही। इसलिए सबसे पहले एक पोर्टल बनाकर सभी कर्मचारियों की समस्याओं को लिखने को कहा जाएगा। सभी का समाधान होकर रहेगा।